
Ishvarapoktam Shivaratripujavratakathanam

ಈಶ್ವರಪ್ರೋಕ್ತಂ ಶಿವರಾತ್ರಿಪೂಜಾವ್ರತಕಥನಂ

Document Information



Text title : Ishvarapoktam Shivaratripujavratakathanam

File name : IshvarapoktaMshivarAtripUjAvratakathanam.itx

Category : shiva, shivarahasya, pUjA

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 32

shivarAtripUjAvratakathanam | 24.2-80||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಈಶ್ವರಪ್ರೋಕ್ತಂ ಶಿವರಾತ್ರಿಪೂಜಾವ್ರತಕಥನಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಪಾರ್ವತೀಸಂವಾದೇ -

ದೇವ್ಯವಾಚ .

ಶಿವರಾತ್ರಾಂ ಮಹಾದೇವ ಕಥಮರ್ಚಂತಿ ಸಾಧಕಾಃ .. 24..

ಕೋ ವಿಧಿಸ್ತಸ್ಯ ನಿಯಮಸ್ತತ್ಸರ್ವಂ ವದ ಮೇ ವಿಭೋ .

ಮಹೇಶ್ವರ ಉವಾಚ .

ಕಥಯಾಮಿ ವಿಧಿಂ ತೇಽದ್ಯ ಶಿವರಾತ್ರಿಸಮರ್ಚನೇ .. 25..

ಶೃಣ್ವಪರ್ಣೋ ನ ಪ್ರಕಾಶ್ಯಂ ರಹಸ್ಯಂ ಪರಮಂ ಮಮ .

ಸ್ಥಾವರೇ ವಾ ಚರೇ ವಾಪಿ ಮೃದ್ಬಾಣಸ್ಪಟಿಕೇಽಪಿ ವಾ .. 26..

ಧಾತುಜೇ ವಾ ಯಥಾ ಜೋಷಂ ಪೂಜಾಂ ಯಾಮಚತುಷ್ಟಯೇ .

ಸಂಪಾದ್ಯ ಪೂಜಾಸಾಮಗ್ರೀ ಶಿವಕ್ಷೇತ್ರೇ ಗೃಹೇಽಪಿ ವಾ .. 27..

ಪ್ರಾತಃ ಕೃತ್ಯಂ ಚ ನಿರ್ವರ್ತ್ಯ ದುಷ್ಟಾಲಾಪವಿವರ್ಜಿತಃ .

ಸ್ನಾತ್ವಾ ನದ್ಯಾಂ ತಡಾಗೇ ವಾ ಧೌತವಸ್ತ್ರಧರಃ ಶುಚಿಃ .. 28..

ಸಿತಭಸ್ಮತ್ರಿಪುಂಡ್ರಾಂಕೋ ರುದ್ರಾಕ್ಷಾಧಾರಣಾನ್ವಿತಃ .

ಗಾಂ ಗೋಮಯೇನೋಪಲಿಪ್ಯ ರಂಗವಲ್ಯಾದಿಮಂಡಿತಾಂ .. 29..

ವಿತಾನಮಂಟಪೈರ್ಯುಕ್ತಾಂ ವೇದಿಕಾಸ್ತರಣಾವೃತಾಂ .

ಕಲ್ಪಯೇತ್ಪೀಠಮುತ್ಕೃಷ್ಟಂ ಸಮಾಸೀನಃ ಕುಶಾಸನೇ .. 30..

ಪಂಚಾಮೃತಂ ಫಲರಸಂ ಪಂಚಗವ್ಯಂ ಸುಮಾನ್ಯಪಿ .

ಬಿಲ್ವಪದ್ಮಾರ್ಕಕಲ್ಮಾರನವನೀಲೋತ್ಪಲಾನಿ ಚ .. 31..

ದಮನೋಶೀರಕಾದೀನಿ ಸಂಪಾದ್ಯಾಂಬು ಚ ಚಂದನಂ .

ಧೂಪದೀಪೌ ಫಲಾನೀಶೇ ವಾಗ್ಯತೋ ಹವಿರೇವ ಚ .. 32..

ತಾಂಬೂಲಂ ಚ ಸುವಾಸಾಂಸಿ ಸಂಪಾದ್ಯ ನಿಯಮಾನ್ವಿತಃ .

ಆಚಮ್ಯ ಪ್ರಾಣಾನಾಯಮ್ಯ ಜಪೇತ್ಪಂಚಾಕ್ಷರಂ ಶಿವೇ .. 33..

ಸಾಂಗನ್ಯಾಸಂ ಸಹಸ್ರಂ ಮೇ ಯಾಮೇ ಯಾಮೇಽಥ ಪೂಜಕಃ .

ಧ್ಯಾಯೇದ್ದೇವಂ ವಿರೂಪಾಕ್ಷಂ ಶಿವರಾತ್ರಾಂ ಶಿವಾರ್ಚಕಃ .. 34..

-- (ಶಿವಧ್ಯಾನಂ) --

ದೇವಂ ನಿತ್ಯಂ ಮಹೇಶಂ ರಜತಗಿರಿವಸಂ ಚಾರುಚಂದ್ರಾವತಂಸಂ
ರತ್ನಾಕಲೋಜ್ಜವಲಾಂಗಂ ಪರಶುಮೃಗವರಾಭೀತಿಹಸ್ತಾಂತರಂಗಂ .
ಪದ್ಮಾಸೀನಂ ಸಹಾಂಬಂ ವೃತಗಣಪಗಣೈರ್ವ್ಯಾಘ್ರಕೃತ್ತಿಂ ವಸಾನಂ
ವಿಶ್ವಾದ್ಯಂ ವಿಶ್ವವಂದ್ಯಂ ನಿಖಿಲಭಯಹರಂ ಸರ್ವಪಾಪಾಪಹಾರಂ .. 35..

--

ಧ್ಯಾತ್ವಾ ವಾ ದ್ಯ ಮಹಾಲಿಂಗೇ ಸ ಪುಷ್ಪಾಂಜಲಿಮೀಶ್ವರಿ .
ಪಾದ್ಯಾಘ್ರಾಚಮನಾದೀನಿ ದದ್ಯಾತ್ಪಂಚಾಕ್ಷರೇಣ ಹಿ .. 36..
ಪಂಚಾಮೃತೈಃ ಪಂಚಗವ್ಯೈಃ ಶಿವೇ ಫಲರಸೈರಪಿ .
ಗಂಧಪುಷ್ಪಕುಶಾಂಬೂನಿ ದದ್ಯಾದ್ರುದ್ರೇಣ ಭಾಮಿನಿ .. 37..
ಘೃತದೀಪಾವಲಿಂ ದದ್ಯಾತ್ ಧೂಪಂ ಗುಗ್ಗುಲಸಂಯುತಂ .
ಕುರ್ಯಾದ್ಧಾರಾಭಿಷೇಕಂ ಮೇ ರುದೈಕಾದಶಸಂಖ್ಯಯಾ .. 38..
ತೌರ್ಯತ್ರಿಕೈಸ್ತದಾ ದೇವಿ ಶಿವರಾತ್ರ್ಯಾಂ ಶಿವೇ ಮುದಾ .
ಸ ಕೂರ್ಚೈಸ್ತರ್ಪಯೇದಂತೇ ಭವಾಯೇತ್ಯಷ್ಟನಾಮಾಭಿಃ .. 39..
ಕಿಂಚಿದ್ಧತ್ವಾಧ ನೈವೇದ್ಯಂ ಪರಿಮೃಜ್ಯಾಧ ವಾಸಸಾ .
ಪೀಠೇ ಸಂಸ್ಥಾಪ್ಯ ದೇವೇಶಂ ಗಂಧಪುಷ್ಪಾಕ್ಷತೈರ್ಯಜೇತ್ .. 40..
ಭಸ್ಮನಾ ಬಿಲ್ವಕುಸುಮೈರ್ಮಲ್ಲಿಕಾರ್ಜುನೈರ್ಮಹೇಶ್ವರಿ .
ಭೂಷಣೈರ್ಭೂಷಯೇದೀಶಂ ಪದ್ಮಕಲ್ಪಾರಚಂಪಕೈಃ .. 41..
ಮಂದಾರೈಃ ಕೇತಕೈಶ್ಚೈವ(?) ತಥಾ ದಮನಕಾದಿಭಿಃ .
ಶತಾಷ್ಟನಾಮಭಿರ್ವಾಪಿ ನಾಮಸಾಹಸ್ರತೋಽಪಿ ವಾ .. 42..
ಮೂರ್ತಯೋಽಷ್ಟಾ ಶಿವಸ್ಮೈತಾಃ ಪೂರ್ವದಿಕ್ಪ್ರಮಯೋಗತಃ .
ಪೂಜಯೇತ್ಸ್ಮಂದನಂದೀಶೌ ಗಣಚಂಡೇಶ್ವರಾದಿಕಾನ್ .. 43..
ಉಮಾಂ ಚ ಭವಪಾರ್ಶ್ವೇ ಚ ಪೂಜಯೇದುಪಚಾರಕೈಃ .

-- (ಅಷ್ಟಮೂರ್ತಿ ಶಿವಸ್ತುತಿಃ) --

ಶರ್ವಾಯ ಕ್ಷಿತಿರೂಪಾಯ ಭವಾಯ ಜಲಮೂರ್ತಯೇ .. 44..
ರುದ್ರಾಯ ತೇಜೋರೂಪಾಯ ಉಗ್ರಾಯ ಪವನಾತ್ಮನೇ .
ಭೀಮಾಯಾಕಾಶರೂಪಾಯ ಯಾಜ್ಞಾಯ ಪಶುಪಾಯ ಚ .. 45..
ಮಹಾದೇವಾಯ ಸೋಮಾಯ ಯಷ್ಟೇ ಸೂರ್ಯಾತ್ಮನೇ ನಮಃ .

--

ಇತಿ ಸಂಪೂಜ್ಯ ದೇವೇಶಮಷ್ಟಮೂರ್ತಿಂ ಪಿನಾಕಿನಂ .. 46..
ಗಣೇಶಂ ಭೈರವಂ ದುರ್ಗಾಂ ಸ್ಮಂದನಂದೀಶ್ವರಾವುಭೌ .
ಚಂಡೇಶಂ ಚ ಗಣೇಶಂ ಚ ತತ್ತನ್ಮಂತ್ರೈರ್ಯಜೇಚ್ಛಿವೇ .. 47..

ಮೂಲಮಂತ್ರೇಣ ತಾಂ ಶಕ್ತಿಂ ಗಂಧಪುಷ್ಪಾಕ್ಷತಾದಿಭಿಃ .
 ಧೂಪಂ ದೀಪಂ ತತೋ ದದ್ಯಾನ್ಮೈವೇದ್ಯಂ ಭಕ್ಷ್ಯಭೋಜ್ಯಕಂ .. 48..
 ತಾಂಬೂಲಂ ಫಲಜಾಲಂ ಚ ಪಾನೀಯಂ ಮುಖವಾಸಕಂ .
 ನೀರಾಜನಂ ತತೋ ದದ್ಯಾಚ್ಛತಸಾಹಸ್ರವರ್ತಿಕಂ .. 49..
 ಚಾಮರಂ ದರ್ಪಣಂ ಭತ್ತಂ ವಿತಾನಂ ಧ್ವಜಮೇವ ಚ .
 ವ್ಯಜನಂ ಭಾಜನಂ ದೇವಿ ದದ್ಯಾದ್ವಿತ್ತಮವಂಚಯನ್ .. 50..
 ನಮೇತ್ಪದಕ್ಷಿಣಾಂ ಸ್ತೋತ್ರಂ ಋಕ್ಸಾಮಾಥರ್ವಯಾಜುಷ್ಯಃ .
 ಕುರ್ಯಾನ್ಮೃತ್ತಂ ಗೀತವಾದ್ಯಂ ವೀಣಾವೇಣುಮೃದಂಗಕಾನ್ .. 51..
 ನಿವೇದಯಿತ್ವಾ ದೇವಾಯ ಸ್ತೋತ್ರಮೇತತ್ಪರೇನ್ನರಃ .. 52..
 - - (ಶಿವಸ್ತುತಿಃ) - -

ವಿಶ್ವಾಧಿಕ ತ್ರಿದಶನಾಯಕ ದೇವದೇವ
 ವಂದಾರುವಂದಿತಪದಾಬ್ಜ ಮಹೇಶ ಶರ್ವ .
 ಪಾಹ್ಯಂಬಯಾ ಶಶಿಕಲಾಮಲಚಾರುಮೌಲೀ
 ಮಾಮಾಶು ಲೋಕಯ ಭವಾಂಬುಧಿವೀಚಿಲಗ್ನಂ .. 53..
 ವಿಶ್ವೇಶ ವಿಶ್ವಜನಕಾವ್ಯಯ ಸೋಮಧಾಮನ್
 ಭೂಮಾವ ಶರ್ವ ಮಹಿಮಾಗಮ ವಾಮದೇವ .
 ಕಾಮಾಂಗನಾಶನ ಗರಾಶನ ಕಾಲಕಾಲ
 ಮಾಂ ಪಾಹಿ ಸಂಸ್ತುತಿಜಗದ್ಗತಮಾಶು ದೇವ .. 54..
 ಕಂದರ್ಪದರ್ಪಹರ ಸರ್ಪವಿಶೋಭಿತಾಂಗ
 ಗರ್ತಾಸನಸ್ಥ ಗಜಚರ್ಮಪರಿತದೇಹ .
 ಕರ್ತಾ ತ್ವಮೇವ ಜಗತಾಂ ಪರಮೇಶ ಹರ್ತಾ
 ಪಾತಾ ತ್ವಮೀಶ ಪರಿಪಾಹಿ ಭವಾಬ್ಧಿಮಗ್ನಂ .. 55..
 ಹೇ ವಿಶ್ವನಾಥ ಗಣನಾಥ ಸುಮನ್ಮಥಾರೇ
 ಮನ್ನಾಥ ನಾಶಿತಮಹಾಘಚಯೇಂದುಚೂಡ .
 ಪಾಹೀಶ ಮಾಮಕಧಿಯಾ ಭವಪಾಶಲಗ್ನಂ
 ಮಗ್ನಂ ಮಹಾಭವ ಸಮುದ್ರಸುಪಂಕಿಲಂ ಮಾಂ .. 56..
 ತ್ರ್ಯಕ್ಷಾಕ್ಷಯ್ಯಫಲಪ್ರದಾಯ ವಿಭೋ ದಕ್ಷಾದಿದೀಕ್ಷಾಪಹ
 ಉಕ್ಷೋಧ್ವಾಂಗಗತಾಮಿತಾಭಯಹರ ವೀಕ್ಷೈಕದಗ್ಧಾಸುರ .
 ಕಕ್ಷಾದಿಸ್ಥಿತ ಪಕ್ಷಪಾತಸದೃಶಾ ಸಂವೀಕ್ಷ ಮಾಮೀಶ್ವರ
 ಪಕ್ಷೀಂದ್ರಪ್ರಿಯವಾಹಪೂಜಿತಪದ ಪ್ರತ್ಯಕ್ಷಮುಕ್ತಿಪ್ರದ .. 57..
 - -

ಇತ್ಥಂ ಯಾಮಚತುಷ್ಟೇವಂ ಸಂಸ್ತುವೀತ ಮಹೇಶ್ವರಂ .

ಪ್ರತ್ಯೇಕಮಘ್ಯಂ ದದ್ಯಾದ್ವೈ ಸಪುಷ್ಪಾಂಬುವಿಮಿಶ್ರಿತಂ .. 58..

-- (ಕ್ಷಮಾಪ್ರಾರ್ಥನಾ) --

ನಮಃ ಶಿವಾಯ ಶಾಂತಾಯ ಸರ್ವಪಾಪಹರಾಯ ಚ .

ಶಿವರಾತ್ರೈ ಮಯಾ ದತ್ತಮಘ್ಯಂ ಪ್ರೀತಿಕೃದಸ್ತು ತೇ .. 59..

ಮಯಾ ಕೃತಾನ್ಯನೇಕಾನಿ ಪಾತಕಾನಿ ಚ ಶಂಕರ .

ಗೃಹಾಣಾಘ್ಯಮುಮಾಕಾಂತ ಶಿವರಾತ್ರೈ ಪ್ರಸೀದ ಮೇ .. 60..

ದುಃಖದಾರಿದ್ರ್ಯಭಾರೈಶ್ಚ ದಗ್ಧೌಹಂ ಪಾರ್ವತೀಪತೇ .

ಮಮಾಘ್ಯದಾನಾತ್ಸುಪ್ರೀತಃ ಸುಖಿನಂ ಕುರು ಶಂಕರ .. 61..

ಮಯಾ ಕೃತಾನ್ಯಘೌಘಾನಿ ಹರ ಶಂಕರ ಶಂ ಕುರು .

ಶಿವರಾತ್ರೈ ದದಾಮ್ಯಘ್ಯಂ ಶಿವರಾತ್ರೈ ಪ್ರಸೀದ ಮೇ .. 62..

ಪ್ರತಿಪ್ರಹರಮೇವಂ ಸ್ಯಾದಘ್ಯಂ ದತ್ವಾ ವಿಚಕ್ಷಣಃ .

ದಂಡವತ್ಪ್ರಣತೋ ಭೂತ್ವಾ ತತೋ ದೇವಂ ಕ್ಷಮಾಪಯೇತ್ .. 63..

ಅಂಗಹೀನಂ ಕ್ರಿಯಾಹೀನಂ ವಿಧಿಹೀನಂ ಮಹೇಶ್ವರ .

ಪೂಜಿತೋಽಸಿ ಮಯಾ ದೇವ ತತ್ಕ್ಷಮಸ್ತ ಘೃಣಾನಿಧೇ .. 64..

ಯಚ್ಚಾಪ್ಯುಪಹತೈಃ ಪುಷ್ಪೈರಶಸ್ತೈರ್ಭಾವದೂಷಿತೈಃ .

ಕೇಶಕೀಟಾಪವಿದ್ಧೈಶ್ಚ ಪೂಜಿತೋಽಸಿ ಮಯಾ ಪ್ರಭೋ .. 65..

ಅನ್ಯತ್ರಾಸಕ್ತಚಿತ್ತೇನ ಕ್ರಿಯಹೀನತಯಾ ವಿಭೋ .

ನಿದ್ರಾತಂದ್ರಾಹೃತಾಂಗೇನ ಕ್ಷುತ್ಕ್ವಾಮಫಲಭಕ್ಷಣೈಃ .. 66..

ತಾಮಸೇನ ಚ ಭಾವೇನ ಹೀನಮಂತ್ರಾಕ್ಷರೇಣ ಚ .

ಪೂಜಿತೋಽಸಿ ಮಯಾ ದೇವ ತತ್ಸರ್ವಂ ಕ್ಷಮ್ಯತಾಂ ಮಮ .. 67..

ವ್ರತಂ ಸಂಪೂರ್ಣತಾಂ ಯಾತು ಫಲಂ ಚಾಕ್ಷಯ್ಯಮಸ್ತು ಮೇ .

--

ಏವಂ ಸ್ತುತ್ವಾ ನಮಸ್ಕೃತ್ಯ ಪೂಜಾಸ್ಥಾನಂ ವಿಸರ್ಜಯೇತ್ .. 68..

ನೈವೇದ್ಯಾದಿ ಚ ತತ್ಸರ್ವಂ ಭಸ್ಮಾಂಗಾಯ ನಿವೇದಯೇತ್ .

ಪರೇದ್ಯುಃ ಕೃತಕರ್ಮಾಥ ಸಂಪೂಜ್ಯ ಶಿವಮವ್ಯಯಂ .. 69..

ಬ್ರಾಹ್ಮಣಾನ್ ಭೋಜಯೇಚ್ಛಕ್ತ್ಯಾ ಗಂಧಪುಷ್ಪಾಕ್ಷತಾರ್ಪಣೈಃ .

ಏವಮೈಶಂ ವ್ರತಂ ಕುರ್ಯಾತ್ ನೈತ್ಯಕಂ ಪ್ರತಿವರ್ಷಕಂ .. 70..

ಮಾಘಕೃಷ್ಣಚತುರ್ದಶ್ಯಾಂ ಸರ್ವಕಾಮಫಲಪ್ರದಂ .

ಚತುರ್ವಿಂಶದ್ವಾದಶಾಬ್ದೇ ಕುರ್ಯಾದುದ್ಯಾಪನಂ ಬುಧಃ .. 71..

ಆಜನ್ಮ ಯಸ್ತಥಾ ಕುರ್ಯಾತ್ಸೋಕ್ಷಯ್ಯಾಂ ಲಭತೇ ಗತಿಂ .

ಮಾಘಕೃಷ್ಣ ಚತುರ್ದಶ್ಯಾಂ ಪೂಜ್ಯ ಲಿಂಗಂ ಪಿನಾಕಿನಃ .. 72..

ಚತುರ್ದಶೀ ದರ್ಶಯುಕ್ತಾ ಅಷ್ಟಮೀ ನವಮೀಯುತಾ .
 ಪಾರಣಂ ತತ್ರ ಕರ್ತವ್ಯಂ ರೌದ್ರಕ್ಷೇ ವಾ ಪುನರ್ವಸೌ .. 73..
 ಕಲಶಾ ದಶ ವಾಷ್ಟಾ ವಾ ಸೋದಕಾನಭಿಪೂರ್ಯ ಚ .
 ಗಂಧಪುಷ್ಪಾಕ್ಷತಫಲೈಃ ಋತ್ವಿಜೋಽಷ್ಟೌ ನಿಮಂತ್ರಯೇತ್ .. 74..
 ಆಚಾರ್ಯಂ ವರಯೇದೇಕಂ ಬ್ರಾಹ್ಮಣಂ ವೇದಪಾರಗಂ .
 ಗಣೇಶಂ ಸ್ಕಂದನಂದೀಶಂ ಕಾಲೀ ಭದ್ರಾಂ ಸರಸ್ವತೀಂ .. 75..
 ವೃಷಭಂ ತ್ವಾಮುಮಾದೇವೀಂ ಕಲಶೇಷ್ಟಭಿತೋ ಯಜೇತ್ .
 ಮೃತ್ಯುಂಜಯೇನ ಮಂತ್ರೇಣ ವಹ್ನೌ ಹುತ್ವಾ ಶತಾಷ್ಟಕಂ .. 76..
 ಚರುಣಾ ಸದೃತೇನೇಶಿ ಬ್ರಾಹ್ಮಣಾನ್ ಭೋಜಯೇಚ್ಛವೇ .
 ಯಥಾಶಕ್ತ್ಯಾ ಧೇನುವಸ್ತ್ರಂ ಹಿರಣ್ಯಂ ವ್ರತದಕ್ಷಿಣಾಂ .. 77..
 ಆಚಾರ್ಯಾಯ ಚ ಋತ್ವಿಗ್ಭ್ಯೋ ದದ್ಯಾದುದ್ಯಾಪನಂ ಸ್ಮೃತಂ .
 ಏತದ್ವೈ ಸಂಗ್ರಹೇಣೈವ ಕುರ್ಯಾದುದ್ಯಾಪನಂ ಶಿವೇ .. 78..
 ಶಿವರಾತ್ರಿವ್ರತಸ್ಯಾಸ್ಯ ಸರ್ವಕಾಮಪ್ರಪೂರಣಂ .. 79..
 ಈಶ್ವರ ಉವಾಚ .
 ಭೂತಾಯಾಮಸಿತೇ ಚ ನಕ್ಷತ್ರಗಜೇ ಮಾಘ್ಯಾಂ ಮಮಕ್ಷೇ ನರಃ
 ಪಾಪೌಘಾನ್ ಬಿಭೇತಿ ಶಂಕರಪದಧ್ಯಾನಾನುರಕ್ತಃ ಸದಾ .
 ಮುಕ್ತಃ ಸಂಸೃತಿಘೋರಪಾಶತ ಇಮಾಂ ಗಾಂ ಸರ್ವದಾನಾಧಿಕಾಂ
 ದತ್ವಾ ಯತ್ಫಲಮಾಪ್ನುಯಾತ್ ಸುನಿಶಿತಂ ತತ್ಪಾಪ್ಯ ಮಾಮೇತಿ ಚ .. 80..
 .. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ ಶಿವರಾತ್ರಿಪೂಜಾವ್ರತಕಥನಂ
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಃ ಏಕಾದಶಮಾಂಶಃ . ಅಧ್ಯಾಯಃ 32
 ಶಿವರಾತ್ರಿಪೂಜಾವ್ರತಕಥನಂ . 24.2-80..

- .. shrIshivarahasyam . mahAdevAkhyāH ekAdashamAMshaH . adhyAyaH 32
 shivarAtripUjAvratākathanam . 24.2-80..

Notes:

Śiva ಶಿವ delivers Upadeśa ಉಪದೇಶ to Pārvaṭī ಪಾರ್ವತೀ about observing Śivarātri
 Vrata ಶಿವರಾತ್ರಿ ವ್ರತ during Māgha Kṛṣṇa Caturdaśī ಮಾಘ ಕೃಷ್ಣ ಚತುರ್ದಶೀ and
 worshipping ŚivaParivāra ಶಿವಪರಿವಾರ.

He also advises ŚivaDhyānam ಶಿವಧ್ಯಾನಂ, ŚivaStutiḥ ಶಿವಸ್ತುತಿಃ, Aṣṭamūrti ŚivaStutiḥ
 ಅಷ್ಟಮೂರ್ತಿ ಶಿವಸ್ತುತಿಃ and KṣamāPrārthanā ಕ್ಷಮಾಪ್ರಾರ್ಥನಾ for the Śivarātri Pūjā
 ಶಿವರಾತ್ರಿ ಪೂಜಾ.

Proofread by Ruma Dewan

Ishvaraproktam Shivaratripujavratkathanam

pdf was typeset on November 2, 2024

Please send corrections to sanskrit@cheerful.com

